

शैक्षणिक वर्ष २०१७-१८ करीता अस्तित्वात
असलेल्या महाविद्यालयांमध्ये नवीन विषय सुरु
करण्यास मान्यता देण्याबाबत...

महाराष्ट्र शासन
उच्च व तंत्र शिक्षण विभाग
शासन आदेश क्रमांक : एनजीसी-२०१७/(१०१/१७)/मशि-४
मंत्रालय विस्तार भवन, मुंबई ४०००३२
दिनांक : १ सप्टेंबर, २०१७.

संदर्भ : १) शासन निर्णय, उच्च व तंत्र शिक्षण विभाग, क्र. एनजीसी-२०१०/(१९३/१०)
/मशि-४, दि. ३०.१०.२०१०.
२) शासन निर्णय, उच्च व तंत्र शिक्षण विभाग, क्र. एनजीसी-२०१२/(२४७/१२)
/मशि-४, दि. ०२.०९.२०१३.

शासन आदेश

महाराष्ट्र विद्यापीठ अधिनियम, १९९४ मधील कलम ८२ व ८३ आणि संदर्भ क्र.१ येथील शासन निर्णयान्वये विहित केलेल्या कार्यपद्धतीनुसार राज्यातील अकृषी विद्यापीठांनी शै.व. २०१७-१८ साठी नवीन विषयांचे प्रस्ताव मान्यतेसाठी शासनाकडे सादर केले आहेत. सदर प्रस्तावांची संदर्भ क्र.२ येथील शासन निर्णयान्वये छाननी करण्यात आली. विद्यापीठांच्या शिफारशीच्या अनुषंगाने शासन स्तरावर केलेली छाननी वा महाविद्यालयांनी नॅक मुल्यांकनासाठी केलेला अर्ज व त्या अनुषंगाने प्राप्त LOI (Letter of Intention) विचारात घेऊन पात्र ठरलेल्या तसेच काही महाविद्यालयांनी केलेली त्रुटीची पुर्तता लक्षात घेऊन, दिनांक ०१ मार्च, २०१७ पासून अंमलात आलेल्या सार्वजनिक महाराष्ट्र विद्यापीठ अधिनियम, २०१६ मधील कलम १०९ (४) (घ) अन्वये शासनास प्राप्त असलेल्या अधिकारानुसार अस्तित्वात असलेल्या महाविद्यालयात पुढील विवरणात नमुद केल्यानुसार नवीन विषयांना खालील अटी व शर्तीच्या अधिन राहून कायम विनाअनुदान तत्वावर मंजूरी देण्यात येत आहे:-

अ.क्र.	अ.क्र.	संस्था/महाविद्यालयाचे नाव	मागणी केलेले नवीन विषय
१	२	३	४
		मुंबई विद्यापीठ, मुंबई	
१.	१.	गुरु नानक विद्यक सोसायटीचे गुरु नानक कॉलेज ऑफ आर्ट्स, सायन्स अँड कॉमर्स, जी.टी. बी. नगर, मुंबई	बी.ए.- (सायकॉलॉजी) एम.एस्सी-(अॅनॅलेटिकल केमिस्ट्री)
		श्रीमती नाथीबाई दामोदर ठाकरसी महिला विद्यापीठ, मुंबई	
२.	१.	त्रिमुर्ती पावन प्रविष्टान, त्रिमुर्ती महिला गृहविज्ञान कॉलेज, त्रिमुर्ती नगर, नेवासा फाटा, नेवासा, अहमदनगर	बी.एस्सी.-होम सायन्स (अन्न व पोषणशास्त्र) (मराठी माध्यम) बी.एस्सी. - होम सायन्स (वस्त्र व परिधान) (मराठी माध्यम)
३.	२.	त्रिमुर्ती पावन प्रविष्टान, त्रिमुर्ती वूमेन्स सायन्स कॉलेज, शेवगाव, ता. शेवगाव, जि. अहमदनगर	बी.एस्सी.- (गणित) (इंग्रजी माध्यम)

अ.क्र.	अ.क्र.	संस्था/महाविद्यालयाचे नाव	मागणी केलेले नवीन विषय
१	२	३	४
		राष्ट्रसंत तुकडोजी महाराज नागपूर विद्यापीठ, नागपूर.	
४.	१.	छत्रपती शाहु महाराज शिक्षण संस्था संचलित रामकृष्ण वाघ कॉलेज ऑफ आर्ट्स अँड कॉमर्स, बोखारा तह, जि.नागपूर	बी.ए.- [पब्लीक ऐडमिनिस्ट्रेशन] [हिन्दी वाङ्मय][फॅशन डिजाईन]- (माध्यम- [हिन्दी][मराठी])
		शिवाजी विद्यापीठ, कोल्हापूर	
५.	१.	यशवंतराव चव्हाण वारणा महाविद्यालय, वारणानगर, ता. पन्हाळा, जि. कोल्हापूर	एम.एस्सी भाग - १ रसायनशास्त्र (अनॅलेटीकल केमिस्ट्री)
६.	२.	श्री आचार्यरत्न देशभुषण शिक्षण प्रसारक मंडळ संचलित महावीर महाविद्यालय, कोल्हापूर.	एम.ए.भाग १ - इंग्रजी
७.	३.	रयत शिक्षण संस्थेचे बळवंत कॉलेज, विटा हणमंतनगर, विटा ता. खानापूर, जि. सांगली	बी.एस्सी.भाग - २ -सुक्ष्मजीवशास्त्र बी.एस्सी.भाग - ३ - सुक्ष्मजीवशास्त्र एम.एस्सी.भाग १ - Analytical Chemistry
८.	४.	रयत शिक्षण संस्थेचे सदगुरू गाडगे महाराज कॉलेज, कराड, जि.सातारा	एम.एस्सी-१ इंडस्ट्रियल मायक्रोबायोलॉजी
९.	५.	दहिवडी कॉलेज दहिवडी ता. माण जि. सातारा	बी.एस्सी.भाग - २ मायक्रोबायोलॉजी ऐच्छिक

२. अटी व शर्ती :-

- अस्तित्वात असलेल्या ज्या महाविद्यालयात नवीन विषय मंजूर करण्यात आलेल्या आहेत, त्या महाविद्यालयाने त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
- महाविद्यालयाने हमीपत्र सादर केल्याशिवाय किंवा तसे विभागीय सहसंचालकांचे प्रमाणपत्र प्राप्त झाल्याशिवाय संबंधित विद्यापीठाने संलग्नतेची प्रक्रिया सुरु करू नये.
- महाविद्यालयांनी, संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी आणि तदनंतरच उपरोक्त अट क्र. २ मधील प्रमाणपत्र विद्यापीठास द्यावे.

४. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
५. विद्यापीठ अनुदान आयोगाच्या (ऑफिलिएशन ऑफ कॉलेजस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित निकषांची पूर्तता केल्याशिवाय संबंधित महाविद्यालयांना संलग्नीकरण देण्याची कार्यवाही विद्यापीठाने करू नये.
६. संबंधित विद्यापीठांनी, वरील विवरणपत्रातील महाविद्यालयांनी प्रकरणपरत्वे नॅक मुल्यांकन/ पुनर्मुल्यांकन करून घेण्यासाठी पाठपुरावा करावा.
३. विद्यापीठांनी संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यता आदेशांचे अवलोकन केल्याशिवाय व विभागीय सहसंचालकाचे अट क्रमांक २ मधील प्रमाणपत्र मिळाल्याशिवाय संलग्नता देण्याची प्रक्रिया सुरू करू नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
४. संबंधित विद्यापीठांनी व विभागीय सहसंचालकांनी मंजूर करण्यात आलेल्या नवीन विषयांचा नियतकालिक आढावा घेऊन सदर नवीन विषयांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास सदर नवीन विषयाची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित केलेल्या बाबी विचारात घेता या अटी संदर्भात आवश्यक ती कार्यवाही करण्याची जबाबदारी संबंधित विद्यापीठ व विभागीय सहसंचालक यांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८३१११३७४०४७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.व. खारके)
कक्ष अधिकारी, उच्च व तंत्र शिक्षण विभाग,
महाराष्ट्र शासन

प्रत,

- १) कुलसचिव, सर्व संबंधित अकृषी विद्यापीठे, महाराष्ट्र राज्य.
- २) संचालक, उच्च शिक्षण, महाराष्ट्र राज्य, पुणे.
- ३) सर्व संबंधित विभागीय सहसंचालक, उच्च शिक्षण, महाराष्ट्र राज्य.
- ४) संबंधित संस्था, (विद्यापीठामार्फत)
- ५) निवड नस्ती (मशि-४)